

ಪ್ರವಾದಿ ದುಲ್‌ಕಿಫ್ಲಾ ಅಲೈಹಿಸ್ಸಲಾಮ್

ಅಲ್ಲಾಹನು ಪ್ರವಾದಿ ದುಲ್‌ಕಿಫ್ಲಾ(ಅ)ರನ್ನು ತನ್ನ ಗ್ರಂಥದಲ್ಲಿ ಎರಡು ಬಾರಿ ಪ್ರಸ್ತಾಪಿಸಿದ್ದಾನೆ.

﴿ وَإِسْمَاعِيلَ وَإِدْرِيسَ وَذَا الْكِفْلِ وَذَا الْأَلْبَانِ ﴿٨٥﴾ وَأَدْخَلْنَاهُمْ فِي رَحْمَتِنَا إِنَّهُمْ مِنْ

الضَّالِّينَ ﴿٨٦﴾ الأنبياء: ٨٥ - ٨٦

“ಇದೇ ಅನುಗ್ರಹವನ್ನು ಇಸ್ಮಾಕೀಲ್, ಇದ್ರೀಸ್ ಮತ್ತು ದುಲ್‌ಕಿಫ್ಲಾರಿಗೂ ನೀಡಿದವು. ಇವರೆಲ್ಲರೂ ಸಹನಶೀಲರಾಗಿದ್ದರು. ಇವರು ಸಜ್ಜನರಲ್ಲಾಗಿದ್ದ ಕಾರಣ ಇವರನ್ನು ನಾವು ನಮ್ಮ ಕೃಪೆಯೊಳಗೆ ಸೇರಿಸಿಕೊಂಡೆವು.” (ಪವಿತ್ರ ಕುರ್ಆನ್: 21: 85-86)

ಪ್ರವಾದಿಗಳಾದ ಇಬ್ರಾಹೀಮ್, ಇಸ್ಹಾಕ್, ಯಾಕೂಬ್ ಅಲೈಹಿಸ್ಸಲಾಮ್‌ರನ್ನು ಪ್ರಸ್ತಾಪಿಸಿದ ಬಳಿಕ ಅಲ್ಲಾಹ್ ಹೀಗೆ ಹೇಳುತ್ತಾನೆ,

﴿ وَأذْكَرَ إِسْمَاعِيلَ وَالْيَسَعَ وَذَا الْكِفْلِ وَكُلٌّ مِنَ الْأَخْيَارِ ﴿٤٨﴾ ص: ٤٨

“ಮತ್ತು ಇಸ್ಮಾಕೀಲ್‌ರನ್ನೂ ಅಲ್ ಯಸಾಕ್‌ರನ್ನೂ ದುಲ್‌ಕಿಫ್ಲಾರನ್ನೂ ಸ್ಮರಿಸಿರಿ. ಇವರೆಲ್ಲರೂ ಸಜ್ಜನರಲ್ಲಾಗಿದ್ದರು.” (ಪವಿತ್ರ ಕುರ್ಆನ್: 38: 48)

ಈ ಎರಡು ಕಡೆಗಳ ಹೊರತಾಗಿ ಪವಿತ್ರ ಕುರ್ಆನಿನಲ್ಲಿ ಅವರ ಪ್ರಸ್ತಾಪ ಬೇರೆಯೂ ಕಾಣಿಸಿರುವುದಿಲ್ಲ. ದುಲ್‌ಕಿಫ್ಲಾ ಒಂದು ಗುಣವಾಚಕ ಹೆಸರಾಗಿದೆ. ಅವರ ಮೂಲ ಹೆಸರು ಎಲ್ಲಿಯೂ ಉಲ್ಲೇಖಿಸಲ್ಪಟ್ಟಿಲ್ಲ. ಅಲ್ಲಾಹನು ಅವರನ್ನು ಸಹನಶೀಲರಲ್ಲಿ ಸೇರಿಸಿದ್ದಾನೆ. ಅವರ ಮೇಲೆ ಸಂಕಷ್ಟಗಳ ಸರಮಾಲೆಯೇ ಎರಗಿತ್ತು ಎಂಬುದು ಈ ಮೂಲಕ ತಿಳಿಯಬಹುದಾಗಿದೆ. ಆದರೆ ಅವರು ಹಸನ್ಮುಖಿಯಾಗಿದ್ದು ಅವೆಲ್ಲವನ್ನೂ ಸಹಿಸಿದರು ಮತ್ತು ಈ ಮಾರ್ಗದಲ್ಲಿ ಅವರು ತೋರಿದ ದೃಢಚಿತ್ತತೆಯಿಂದ ಪ್ರಭಾವಿತಗೊಂಡು ಅಲ್ಲಾಹನು ಅವರಿಗೆ ‘ಸಹನಶೀಲ’ರೆಂಬ ಬಿರುದನ್ನು ನೀಡಿ ಗೌರವಿಸಿದನು. ಅಷ್ಟೇ ಅಲ್ಲ, ತನ್ನ ಕರುಣೆಗೆ ಅರ್ಹರು ಮತ್ತು ಸಜ್ಜನರಲ್ಲಾಗಿದ್ದಾರೆಂದೂ ಹೇಳಿರುವನು. ಅದೇ ರೀತಿ ಇನ್ನೊಂದು ವಚನದಲ್ಲಿ ಪ್ರವಾದಿಗಳ ಜತೆಯಲ್ಲಿ ಅವರನ್ನು ಪ್ರಸ್ತಾಪಿಸುತ್ತಾ ಅವರು ತನ್ನ ಇಷ್ಟದಾಸರಲ್ಲಾಗಿದ್ದರು ಎಂದು ಹೇಳಿದ್ದಾನೆ.

ವಿವಿಧ ತಪ್ಪೀರ್‌ಗಳಲ್ಲಿ ಅವರ ಕುರಿತು ವಿಭಿನ್ನ ಘಟನೆಗಳು ಉಲ್ಲೇಖಿಸಿಗೊಂಡಿವೆ. ಕೆಲವರು ಅವರನ್ನು ಪ್ರವಾದಿಯೆಂದು ಒಪ್ಪುವುದಿಲ್ಲ. ಬದಲಾಗಿ ಓರ್ವ ಸಜ್ಜನರೆಂದು ಹೇಳುತ್ತಾರೆ. ಆ ಎಲ್ಲ ವಿವರಣೆಗಳ ಸಾರಾಂಶವೇನೆಂದರೆ, ಅಲ್ಲಾಹನ ಓರ್ವ ಪ್ರವಾದಿಯು ತಮ್ಮ ಜೀವನದ ಅಂತಿಮ ಕ್ಷಣಗಳಲ್ಲಿ ಜನರನ್ನುದ್ದೇಶಿಸಿ ಕೇಳಿದರು, “ನನ್ನ ಬಳಿಕ ನನ್ನ ಪ್ರತಿನಿಧಿ ಯಾರಾಗುವರು?” ಎಂದು ಕೇಳಿದರು. ಅದಕ್ಕೆ ಅವರು ಮೂರು ಶರ್ತಗಳನ್ನು ವಿಧಿಸಿದ್ದರು. ಮೊದಲನೆಯದಾಗಿ, ಅವನು ಹಗಲಲ್ಲಿ ಉಪವಾಸ ವ್ರತಾಚರಿಸುವನು; ಎರಡನೆಯದಾಗಿ, ಅವನು ರಾತ್ರಿಯ ವೇಳೆ ಅಲ್ಲಾಹನ ಆರಾಧನೆಯಲ್ಲಿ ತಲ್ಲೀನನಾಗಿರುವನು; ಮೂರನೆಯದಾಗಿ, ಅವನು ಎಂದೂ ಕೋಪಗೊಳ್ಳಲಾರನು. ಕೇಳುಗರಲ್ಲಿ ಓರ್ವ ವ್ಯಕ್ತಿ ಎದ್ದು ಹೇಳಿದನು, “ನಾನು ಈ ಶರ್ತಗಳನ್ನು ಈಡೇರಿಸುವೆನು.” ಕೊನೆಗೆ ಪ್ರವಾದಿಯು ಅವನನ್ನು ತನ್ನ ಪ್ರತಿನಿಧಿಯನ್ನಾಗಿ ಮಾಡಿದರು. ಶೈತಾನನು ದುಲ್‌ಕಿಫ್ಲಾರನ್ನು ಈ ಶರ್ತಗಳನ್ನು ಮುರಿಯುವಂತೆ ಮಾಡಲು ನಾನಾ ರೀತಿಯಿಂದ ಪ್ರಯತ್ನಿಸಿದನು. ಆದರೆ ಅವನು ತನ್ನ ಪ್ರಯತ್ನದಲ್ಲಿ ವಿಫಲನಾಗುತ್ತಾನೆ. ಆದ್ದರಿಂದ ಅವರಿಗೆ ‘ದುಲ್‌ಕಿಫ್ಲಾ’ (ಹೊಣೆಗಾರಿಕೆಗಳನ್ನು ಹೊರುವವನು) ಎಂದು ಸ್ಮರಿಸಲಾಗುತ್ತದೆ. ಅಲ್ಲಾಹನು ಮನಾರಿಯು ಅಹ್ಮನ್ ಗೀಲಾನಿಯವರು ದುಲ್‌ಕಿಫ್ಲಾರನ್ನು ಗೌತಮ ಬುದ್ಧನಿಗೆ ಹೋಲಿಸಿದ್ದಾರೆ. ಗೌತಮ ಬುದ್ಧನು ಕಪಿಲವಸ್ತುವಿನ ನಿವಾಸಿಯಾಗಿದ್ದರು. ಆದ್ದರಿಂದ ಕಪಿಲವಸ್ತುವನ್ನು ಅರಬಿ ಉಚ್ಚಾರದಲ್ಲಿ ‘ಕಿಫ್ಲಾ’ ಎಂದು ಕಲ್ಪಿಸಿ ದೂ ಎಂದು ಸೇರಿಸುವ ಮೂಲಕ ಕಿಫ್ಲಾನವರು ಎಂದು ಊಹಿಸಿದ್ದಾರೆ. ಅಂದರೆ ಕಪಿಲವಸ್ತುವಿನವರು. (ಅಲ್ಲಾಹನೇ ಬಲ್ಲ.)

* * * * *